



USAID | MACEDONIA
FROM THE AMERICAN PEOPLE



ДА СЕ ОБЈАВИ ВЕДНАШ

Четврток 27 септември, 2007

Канцеларија за комуникации: +389 (0)2 308-0446

Мобилен телефон: +389 (0)70 367 547

Email: bvelickovska@usaid.gov

<http://macedonia.usaid.gov>

Соопштение до медиумите

Општините на Берово и Пехчево ги слават првите од 100 училишта кои ќе бидат реновирани од страна на УСАИД

Покрај започнувањето на новата учебна година, овој септември учениците од основните училишта во општините на Берово и Пехчево ќе имаат и две други причини за да бидат среќни. Старите основни училишта “Никола Петров Русински” во с. Русиново и “Ванчо Китанов” во Пехчево се во целост реновирани, благодарение на Американскиот народ преку Агенцијата за развој на Соединетите Американски Држави (УСАИД). УСАИД е дел од Мисијата на САД во Македонија. Овие две училишта се првите од 100-те основни училишта кои УСАИД ќе ги реновира низ Македонија.

И двете училишни згради беа многу стари и иако биле реконструирани по неколку пати, потребата за реновирање беше повеќе од добредојдена. Проектот за основно образование (ПОО) на УСАИД ги замени сите 116 стари метални и дрвени прозори во двете училишта со нови алуминиумски прозори кои штедат енергија. Придонесот на УСАИД за двете училишта беше приближно 80,000 долари. Општините исто така обезбедија значаен удел во реновирањето.

“Новите алуминиумски прозори поставени во ова училиште ќе заштедат енергија и во исто време ќе обезбедат подобра средина за учење за учениците и наставниците. Овој проект е одличен пример за координирана тимска работа и извонредно учество на граѓани,” рече Рајан Роландс, од канцеларијата за комуникации на Американската Амбасада во Скопје за време на отворањето пред училишните згради во Русиново и Пехчево во Четврток, 27 септември.

Поради старите и оштетени дрвени и железни прозорци училиштата губат и до 30% од греењето за време на секоја грејна сезона. Ова било додатен товар за буџетите на општините, затоа што тие се сега одговорни за одржување на школските згради. Планирано е заштедата од прозорците кои ја штедат енергијата да се инвестира од страна на општините во други области кои ќе го подобрат образованието.

“Старото училиште не ги обезбедуваше условите за нормално работење и затоа имаше ургентна потреба од реновирање,” рече Венко Пашалиски, градоначалникот на Општина Берово. “Тоа што локалниот општински тим се придружи со Агенцијата за развој на Соединетите Американски Држави (УСАИД) овозможи проектот да се реализира брзо. Јас ја давам мојата искрена благодарност на Американскиот народ за нивното разбирање и поддршка во името на граѓаните и учениците на Берово.”

Проектот на УСАИД за основно образование ќе реновира до 100 основни училишта до 2011 г. Апликациите за втората фаза од 32 училишта кои ќе бидат реновирани се примаат во моментот и може да се добијат и на веб страната www.per.org.mk. Компонентата за реновирање на училиштата Проектот на УСАИД за основно образование го поддржува создавањето на подобра средина за учење и децентрализација на школските објекти во општинските влади.

БЕЛЕШКА ДО ИЗДАВАЧОТ:

Од 1993 година, американскиот народ преку УСАИД инвестираше во Македонија над 450 милиони долари. Во моментов се спроведуваат над 25 проекти во вредност од над 25 милиони долари. Овие проекти имаат за цел да ја поддржат транзицијата на Македонија кон пазарна економија и мултиетничко демократско општество. Тие содржат иницијативи за забрзување на

економскиот раст, развивање на демократски институции и едуцирање на граѓаните за потребите на модерната економија. УСАИД обезбедува економска и хуманитарна помош во повеќе од 100 земји. За повеќе информации, посетете ја следнава веб страница <http://macedonia.usaid.gov>